

## کیا زمانے میں پنپنے کی بھی باتیں ہیں؟

نحمدہ و نصلی علی رسولہ الکریم!

دینی مدارس علوم بوت کی تعلیم و تعلم اور درس و ندر ریس کے مراکز ہیں۔ یہ مدارس کسی حکومتی امداد و تعاون اور سرپرستی کے بغیر محض اپنے ذرائع سے زکوٰۃ و صدقات اور عطیات حاصل کر کے طلبہ کے اخراجات پورے کرتے ہیں۔ الحمد للہ وفاق المدارس العربیہ پاکستان سے ہزاروں مدارس متعلق ہیں، اور تمام مدارس اسی روشن پر قائم رہتے ہوئے اپنی زندگی کی سانسیں جاری رکھتے ہوئے ہیں۔ عامۃ الناس کے زکوٰۃ و صدقات، عطیات اور عشر کے علاوہ عید الاضحیٰ کے موقع پر چمقر قربانی مدارس کے سالانہ بجٹ کا ایک بڑا حصہ ہوتی ہیں، جو مدارس کے اخراجات کو بڑی حد تک کثروں رکھتی ہیں۔

گزشتہ دو تین برس سے حکومتی ادارے چمقر قربانی جمع کرنے کے سلسلے میں رخنے ڈالنے لگے ہیں۔ ایک مفروضہ قائم کر لیا گیا ہے کہ مدارس کے طلبہ دہشت گرد ہیں، اور ان مدارس کو ملنے والے عطیات دہشت گردی میں استعمال ہو رہے ہیں۔ چنانچہ جہاں مدارس عربیہ کو معاشی طور پر مغلوق کرنے کے لیے کئی طرح کے حصار باندھے گئے ہیں وہیں چمقر قربانی کے حصول کو حکومتی اجازت نامے سے مشروط کر دیا گیا ہے، یہ اجازت نامے حاصل کرنا بھی عملی طور پر جوئے شیر لانے سے کم نہیں ہے۔ ان کے لیے جو شرائط رکھی گئی ہیں انہیں دیکھتے ہوئے بھی باور آتا ہے کہ چمقر قربانی جمع کرنے کا خیال ہی دل سے نکال دیا جائے۔ اس سال جب اجازت ناموں کا مرحلہ آیا تو حیرت انگیز طور پر تمام کو اکاف رکھنے والے اور شرائط پر پورا اترنے والے اکثر مدارس کو محروم کر دیا گیا، اس سلسلے میں سب سے زیادہ شکایات صوبہ پنجاب میں ریکارڈ کی گئیں۔ ان میں نمایاں طور پر جامعہ اسلامیہ امدادیہ، جامعہ دار القرآن، جامعہ قاسمیہ، جامعہ فاروق عظیم فیصل آباد، جامعہ نصرۃ العلوم، جامعہ اشرف العلوم گوجرانوالہ، جامعہ حسینیہ دینہ، جامعہ علوم شرعیہ ساہیوال، دارالعلوم عیدگاہ کبیر والا، جامعہ ربانیہ ٹوبہ ٹیک سنگھ، جامعہ دارالعلوم رحیمیہ، جامعہ مدنیہ، جامعہ صدیقیہ، جامعہ اسعد بن زرارة بہاولپور اور کئی دیگر شہروں کے دینی مدارس شامل ہیں۔

اول اول جب مدارس کو اس سلسلے میں مشکلات کا سامنا کرنا پڑا تو اسے دیکھتے ہوئے گزشتہ سال ۱۴۳۸ھ کی عید الاضحی سے قبل اس وقت پنجاب کے وزیر اعلیٰ میاں شہباز شریف صاحب و فاقہ المدارس کی مرکزی قیادت نے ملاقات کر کے یقین دہانی حاصل کی کہ چرم قربانی کے سلسلے میں مدارس کو بے جا شرائط کا باہنہ بھی کیا جائے گا، لیکن عین موقع پر نچلے افرانے مدارس کو اجازت نامے دینے میں نہ صرف لیٹ ولع سے کام لیا بلکہ عید کے ایام میں مدارس پر چھاپے مار کر بعض جگہوں سے کھالیں ضبط کیں، اور کئی مقامات پر بزرگ علماء و مشائخ پر مقدمے بھی قائم کیے۔ انہی حالات کو دیکھتے ہوئے اس سال عید الاضحی سے کافی قبل ہی وفاق المدارس العربیہ کی مرکزی قیادت نے اس بات کو یقینی بنانے کی کوشش کی کہ یہیں دوبارہ پہلے والی کہانی نہ دہرانی جائے۔ ناظم اعلیٰ وفاق المدارس حضرت مولا ناجی محمد حنفی جالندھری مذہبی اور معاون ناظم برائے جنوبی پنجاب مولا ناجیر احمد صدیقی مذہبی خاص طور پر متحرک رہے۔ اس سلسلے میں سابق وفاقی وزیر داخلہ احسن اقبال صاحب سے وفاق کی مرکزی قیادت نے ملاقات کی جس میں حضرت ناظم اعلیٰ وفاقی اور چاروں صوبائی ناظمین شریک تھے۔ اگرچہ یہ ملاقات متعدد دیشویں پر محيط تھی مگر ان میں ایک ایشی عید الاضحی کے موقع پر چرم قربانی جمع کرنے کا بھی تھا۔ وفاقی وزیر داخلہ احسن اقبال صاحب نے واضح طور پر کہا کہ جو مدارس رجسٹرڈ ہیں انہیں کسی نئے این اوسی کی ضرورت نہیں ہوئی چاہیے۔

اسی طرح ۱۱ جولائی ۲۰۱۸ء کو قربانی کی کھالوں کے سلسلے میں حضرت مولا ناجی محمد حنفی جالندھری مذہبی نے رفقاء کے ہمراہ عبوری وزیر داخلہ پنجاب سے بھی ملاقات کی۔ اس ملاقات میں طے پایا تھا کہ مدارس سابق طریق کار کے مطابق متعلقہ ضلع کے ڈپٹی کمشنر کو حصول اجازت کے لیے درخواست جمع کرائیں گے، اگر وہ اجازت نہ دیں تو وجہ بتائیں گے۔ متعلقہ مدرسے کو ڈپٹی کمشنر کے پاس نظر ثانی اور بصورت عدم اجازت ڈویژنل کمشنر کے پاس اپیل کا حق ہوگا۔ یہ بات بھی طے ہوئی کہ تمام درخواستوں پر عید سے پانچ روز قبل تک طے شدہ طریقے کے مطابق فیصلہ کیا جائے گا، لیکن جب درخواستیں جمع کرانے اور ان پر فیصلے کا مرحلہ آیا تو متعلقہ افران نے روایتی نال مٹول کا مظاہرہ کر کے وقت ضائع کیا، جس کا نتیجہ یہ نکلا کہ عید کے ایام سر پا گئے اور پنجاب میں بالخصوص اکثر مدارس اس اجازت نامے سے محروم رہے۔ ظاہر ہے کہ اس طرز عمل سے عمومی طور پر تشویش پیدا ہونا لازمی امر تھا۔ مزید تشویش ناک صورت حال اس وقت پیدا ہوئی جب عین عید کے روز بعض مدارس پر چھاپے مار کر طلبہ و اساتذہ کو گرفتار کیا گیا کیمپ اکھاڑا دیے گئے اور کھالیں ضبط کر لی گئیں، پورے ملک میں ہر اسمٹ کی کیفیت پیدا کر دی گئی۔ بعض مقامات پر یہ شکایت بھی سننے میں آئی کہ چرم قربانی کے خریداروں کو مدارس سے کھالیں خریدنے سے منع کر دیا گیا ہے۔ بہاؤ پور، ساہیوال، ملتان، فیصل آباد ڈویژن ز اور کئی دوسرے شہروں میں اہل مدارس اسی خوف اور بے یقینی کی کیفیت میں

رہے۔ یہ بات بھی نوٹ کرنے کی ہے کہ ایک طشہ پلان کے مطابق کھالوں کی قیمتیں گرادي گئی ہیں۔ اس سال چھوٹی کھال پچاس روپے میں بھی فروخت ہوئی، کئی مقامات پر اونٹ اور دنبے کی کھال لینے سے منع کر دیا گیا، یہ صرف اس لیے کہ مدارس چرم قربانی سے خاطر خواہ فائدہ نہ اٹھائیں۔

ہمیں باونہیں آتا کہ اس قسم کے اقدامات سے کارپردازان حکومت ملک کے عوام کو کیا بیغام دینا چاہتے ہیں؟!۔

افسوں اس بات کا ہے کہ ہر دور کے ارباب حکومت ایک طرف مدارس سے غیر نصابی مطالبات پورا کرنے کا تقاضا کرتے ہیں، دوسری طرف مدارس کے جائز حقوق کی راہ میں بے جارخہ اندازی بھی روار کھتے ہیں، یہ سلسلہ مدارس کی معیشت تباہ کرنے کی منظوم کوشش ہے۔ انسانی حقوق کے دعوے داروں کی جانب سے اہل مدارس کے ساتھ تیسرے درجے کے شہری جیسا سلوک کیا جا رہا ہے۔

سرکاری اداروں کے ساتھ وفاق المدارس العرب یہ پاکستان کی مختلف ایشوز پر مذکرات کی ایک طویل تاریخ ہے۔ جب بھی مذکرات ہوتے ہیں تو دنیٰ مدارس کے رضا کار ان تعلیمی اور فلاحی کردار کو نہ صرف سراہا جاتا ہے بلکہ مدارس کی تعمیر و ترقی کے لیے معاهدات بھی کیے جاتے ہیں، لیکن عملاً یہ صورت حال ہے کہ نہ تو نئے مدارس کی رஜٹریشن کی جا رہی ہے نہ قدیم مدارس کی رजٹریشن ری نیوکی جا رہی ہے۔ مدارس کے لیے ذرائع آمدن کے راستے بند کیے جا رہے ہیں، ایک طرف مدارس کے لیے بینک اکاؤنٹ کھولنا لازمی قرار دیا جاتا ہے، اگر اس قانونی شرط کو پورا کرنے کے لیے بینک اکاؤنٹ کھولنے جاتے ہیں تو اس کام کو بھی مشکل ترین بنا دیا جاتا ہے۔ آئے روز سیکورٹی اداروں کے اہل کار مدارس میں آکر کوائف طلب کرتے ہیں۔ گزشتہ تین چار برسوں سے عید الاضحیٰ کے موقع پر قربانی کی کھالیں جمع کرنے پر مدارس کو جس ریاستی جبرا کا سامنا ہے وہ نہایت افسوس ناک ہے۔

سوال یہ ہے کہ اس طرح کے اقدامات سے کیونکر باہمی اعتماد کی فضاقائم ہو سکے گی؟ ہماری تئی گورنمنٹ سے اور خصوصاً سیکورٹی اداروں سے یہی درخواست ہے کہ مدرسے والوں کو اپنا دشمن نہ سمجھا جائے، نہ غیر عاقلانہ اقدامات کر کے انہیں دشمن بنایا جائے۔ چند برے افراد (جو کہیں بھی ہو سکتے ہیں) کی وجہ سے تمام مدارس کو دھشت گرد تصور کر لینا قرین عقل و انصاف نہیں۔ مدارس کا تعلیمی، قومی اور معاشرتی کردار تسلیم کر کے انہیں پر امن، باوقار طریقے اور بے خوف ماحول میں کام کی اجازت دینا ہی وقت کا تقاضا ہے۔ اللہ پاک ہم سب کا حامی و ناصر ہو اور ہمیں ہدایت و بھلائی کے راستوں پر چلنے کی توفیق عطا فرمائے..... آمین!

☆☆☆